

THE MADRAS LEGISLATIVE ASSEMBLY

Tuesday, the 9th September 1958.

The House met in the Assembly Chamber, Fort St. George, at nine of the clock, Mr. Speaker (THE HON. DR. U. KRISHNA RAU) in the Chair.

I.—QUESTIONS AND ANSWERS.

STARRED QUESTIONS.

MR. SPEAKER : நேற்றிரவு சென்னையிலிருந்து போன் ப்ளேனுக்கு விபத்து ஏற்பட்டதால், கனம் அமைச்சர் வெங்கட்டராமன் சென்னைக்கு வர முடியவில்லை. அவர்கள் நாக்பூரில் இருக்கிறார்கள். புதிதாக ஒரு ப்ளேன் போயிருக்கிறது. ஆனாலும், அவர் வரும்போது, 10 மணி ஆகும். அவர்கள் பதிலளிக்க வேண்டிய கேள்விகளைப் பின்னால் எடுத்துக் கொள்ளலாம்.

AN. HON. MEMBER : அவர்கள் சுகமாக இருக்கிறார்கள் அல்லவா ?

MR. SPEAKER : அவர்களுக்கு ஒன்றும் இல்லை.

Drinking water

* 79 Q.—**SRI M. JAGANNATHAN :** Will the Hon. the Minister for Revenue be pleased to state the action taken by the Government so far to provide a drinking water well under the Rural Water-supply Scheme for the Thotticheri (Harijan) colony of Kazhiperumbakkam village, Kiliyanur firka, Tindivanam taluk, South Arcot district?

THE HON. SRI M. A. MANICKAVELU : The work of construction of a well for the Harijan colony has been included in the current year's Rural Water-supply Comprehensive Programme for the South Arcot district. The work is expected to be taken up shortly.

SRI M. JAGANNATHAN : இந்தக் கிணறு வெட்ட எவ்வளவு செலவாகும் என்று அமைச்சர் கூறுவார்களா ?

THE HON. SRI M. A. MANICKAVELU : அதைப்பற்றிக் குறிப்பாகக் கேட்டிருந்தால், அந்த விவரங்களைச் சேகரித்திருக்கலாம். இப்பொழுது அந்த விவரம் என்னிடம் இல்லை.

SRI M. K. SOMASUNDARAM : ஸார், இந்தக் கிணறு வெட்டும் தொகையை அரசாங்கமே முழுவதும் ஏற்றுக்கொள்கிறதா அல்லது பொது மக்களிடமிருந்து வசூலிக்கப்படுகிறதா ?

THE HON. SRI M. A. MANICKAVELU : இந்த ஓரல் வாட்டர் சப்ளை காம்ப்ரிஹென்ஸிவ் ஸ்கீம் பிரகாரம், நூற்றுக்கு இருபத்தைந்து பங்கு பொது மக்கள் கொடுக்கவேண்டும் என்றிருக்கிறது. ஆனால் அதிலும், ஹரிஜனங்கள், இன்னும் தாழ்த்தப்பட்ட மக்கள் அதுகூட கொடுக்க வேண்டியது இல்லை.

SRI P. S. K. LAKSHMIPATHI RAJ : இந்தக் கிணறு வெட்டுவது சம்பந்தமாக எஸ்டிமேட் தயாரித்ததில், ஆழமாக வெட்டப்படும் காரணத்தால், கூலி கிடைப்பதாக இல்லை; ஏராளமான கிணறுகள் ஆழமாக வெட்டப்படுவதால் மக்கள் நஷ்டப்படுகிறார்கள் என்பது அரசாங்கத்திற்குத் தெரியுமா ?

THE HON. SRI M. A. MANICKAVELU : இந்தக் கேள்வி தென்னாற்காடு ஜில்லாவில் ஒரு குறிப்பிட்ட கிராமத்தைப்பற்றியது. அதனால், அதைப்பற்றியே பதில் கொடுக்க முடியும்.

[9th September 1958]

SRI M. JAGANNATHAN : இந்தக் கிணறுகள் வெட்டும் விஷயத்தில், யாராவது ஹரிஜன மக்கள் காண்ட்ராக்ட் வேலை எடுக்க முன்வந்தால், அவர்களுக்குக் கொடுக்கப்படுமா என்று அறிவிக்க முடியுமா ?

THE HON. SRI M. A. MANICKAVELU : ஏன் கொடுக்கப்படாது ?

SRI K. VINAYAKAM : Sir, I rise on a point of order. In the first hour allotted for answering questions, it is the privilege of Members to put questions and it is the duty of the Members of the Cabinet to answer those questions. It is not found in any parliamentary procedure that Ministers should put questions to Members.

MR. SPEAKER : It is an answer that the Hon. Minister gave.

SRI K. VINAYAKAM : “ ஏன் கொடுக்கப்படாது ” is an interrogative sentence. That is a question.

MR. SPEAKER : The answer is evident. (Laughter.) It means it can be given. The hon. Member must have a sense of humour about it.

SRI S. NAGARAJA MONIGAR : ஸார், பிரஸ்தாபக் கிணறு வெட்ட எடுத்துக்கொண்டு எவ்வளவு நாள் ஆகிறது ? கீழள்ள உத்தியோகஸ்தர்களால் அதிக தாமதம் ஏற்படுகிறதா ? அவர்களைக் கொண்டு முடிக்கக் கூடாது யென்பதா ?

THE HON. SRI M. A. MANICKAVELU : அந்தமாதிரி குடி தண்ணீர் வசதி இல்லையென்று தெரிந்ததும், தாசில்தார் பரிசீலனை செய்து, அதற்கு வேண்டிய எஸ்டிமேட் தயார் செய்து, இப்பொழுது அது எடுக்கக் கூடிய நிலைமையில் இருக்கிறது.

SRI R. KRISHNASAMI NAIDU : தாலுகா, ஜில்லா அளவில் குடி தண்ணீர் வேலைகளைக் கவனிக்க, பள்ளாணிங் போர்ட் முதலிய ஸ்தாபனங்கள் இருக்கின்றன. அவர்களிடமிருந்து விரிவான தகவல்களைப் பெற்றுக்கொள்ளலாம். ஆகவே இம்மாதிரி சிறு சிறு விஷயங்களுக்கும் சட்டசபையில் கேள்விகள் கேட்கவேண்டும் என்று அவசியம் நேருகிறதா ? அப்படியில்லை யென்றால், அதற்கான ஏற்பாடுகளை கனம் அமைச்சர் அவர்கள் செய்ய முன்வருவார்களா ?

THE HON. SRI M. A. MANICKAVELU : கனம் அங்கத்தினர்கள் கேள்வி கேட்பதில் எனக்கு பொறுப்பில்லை. அது சபாநாயகர் பொருப்பு.

MR. SPEAKER : அந்தப் பொறுப்பு எனக்கும் இல்லை. அது அங்கத்தினரிடமே இருக்கிறது.

SRI M. C. MUTHUKUMARASWAMY : ஸார், ஹரிஜனங்களுக்காக வெட்டப்படும் கிணறுகளை வெட்ட ஹரிஜனங்களுக்குத் தான் காண்ட்ராக்ட் கொடுக்கவேண்டுமென்று அரசாங்கம் ஒரு உத்திரவு போடுமா ?

THE HON. SRI M. A. MANICKAVELU : அப்படிச் செய்ய முடியாது. மற்ற விஷயங்களையும் கவனித்து எவ்வளவு தூரம் ஹரிஜனங்களுக்குக் கொடுக்க முடியும் என்று பார்த்துத் தான் செய்யவேண்டும். இல்லையென்றால், கிணறுகளே சரியாக வெட்டியாகாது.

SRI A. GOVINDASAMY : இந்தக் கிணறுகள் சாதாரணக் கிணறுகளா அல்லது ஓவர்ஹெட் டாங்கு கூடவா ?

THE HON. SRI M. A. MANICKAVELU : சாதாரணக் கிணறு என்றுதான் நினைக்கிறேன்.

9th September 1958]

SRI P. G. MANICKAM : ஹரிஜனங்கள் கிணறு வெட்டும் காண்ட் ராக்ட்கள் எடுக்க அநேகமாக முன்வருகிறதில்லை. அதற்குக் காரணம் இந்த வேலையில் சாதாரணமாக லாபம் வருவதில்லை. நஷ்டம் தான் வருகிறது. ஆகவே, கண்ட்ராக்டர்களுக்கு, ஹரிஜனங்களுக்கு கிணறு வெட்டு வதையும் எடுத்துக்கொண்டால் தான் காண்ட்ராக்ட் கொடுக்கப்படும் என்ற ஒரு நிபந்தனையைப் போட அரசாங்கம் ஏற்பாடு செய்யுமா ?

THE HON. SRI M. A. MANICKAVELU : நிபந்தனை ஒன்றும் ஏற்படுத்துவது உசிதமில்லை. மற்ற விஷயங்களையும் ஆலோசித்து ஹரிஜனங் களுக்கு கொடுக்க முடியுமா என்றுதான் யோசிக்க முடியும்.

SRI K. B. S. MANI : சர்க்கார் பல துறைகளிலும், வெல்பேர் டிபார்ட் மெண்டு, ரூரல் வெல்பேர் வேலைக்காக கிணறுகள் அதிகமாக வெட் டப்படுகின்றன, தஞ்சை ஜில்லாவில். அதன் பிறகு, தண்ணீர் கிண்டிக்கு அனுப்பப்படுகிறது. ஆறு மாதம், ஒரு வருடம் கழித்து காலதாமதமாகி ரிஸ்ட் வருகிறது. அதிலிருந்து உப்புத் தண்ணீராக இருப்பதாக ஏற்படுகிறது. இதனால், பணமும் விரயமாகிறது, நேரமும் விரயமாகிறது. சாதாரணமாக எத்தனை கிணறுகள் இம்மாதிரி கைவிடப்பட்டன என்று தெரியுமா ? அதைத் தவிர்க்க வேண்டிய நடவடிக்கைகள் எடுக்கப் படுமா ?

THE HON. SRI M. A. MANICKAVELU : இந்தக் கேள்வியில் அது எப்படி வருகிறது ? தனிக் கேள்வி போடவேண்டும்.

SRI A. R. MARIMUTHU : ஹரிஜனங்களுக்கு நிலங்கள் கிடைக்காத காரணத்தால் கிணறுகள் வெட்டப்படாமல் இருக்கின்றன. ஆகவே துரிதமாக நிலங்களை அக்வயர் பண்ணி கிணறு வெட்ட துரிதமாக ஏற்பாடுகள் செய்வார்களா ? விதிப்படி அக்வயர் பண்ணக் கால தாமதம் ஏற்படுகிறது. ஆகவே விதியைத் திருத்தி அமைத்து துரிதமாக வேலை நடக்க ஏற்பாடுசெய்ய சர்க்கார் முன்வருமா ?

THE HON. SRI M. A. MANICKAVELU : துரிதமாகத்தான் இப்பொழுது செய்கிறோம். இன்னும் அதிக துரிதமாகச் செய்ய என்ன செய்யலாம் என்று அரசாங்கம் யோசிக்கும்.

Small-pox.

* 89 Q.—**SRI V. K. KOTHANDARAMAN :** கனம் ரெவின்யூ - அமைச்சர் அவர்கள் தயவு செய்து பதிலளிப்பாரா—

(அ) 1-10-1957 முதல் 25-3-1958 வரை பெரியம்மையால் இறந்த வர்களின் எண்ணிக்கை என்ன (முனிசிபல் எரியா வாரியாக, பஞ்சாயத்து எரியாவாரியாக)?

(ஆ) அவர்களில்—

- (1) ஆண்கள்.
- (2) பெண்கள்.
- (3) குழந்தைகள், எத்தனை பேர் ?

THE HON. SRI M. A. MANICKAVELU : (அ) & (ஆ) 1957 அக்டோபர் ஒண்ணாம் தேதி முதல், 1958 மார்ச் 31-ம் தேதிவரை இந்த ராஜ்யத்தில் வைசூரியால் இறந்தவர்களின் எண்ணிக்கையைக் குறிக்கும் ஸ்டேட்மெண்டு^a சபையின் மேசை மீது வைக்கப்பட்டிருக்கிறது.

SRI V. K. KOTHANDARAMAN : ஆறு மாத காலத்திலே 3,876 பேர்கள் இறந்து இருப்பதாகவும், அதில் 2,126 பேர்கள் குழந்தைகள் என்றும் இந்த ஸ்டேட்மெண்டில் காணப்படுகிறது. ஆகவே இதற்குக் காரணம் என்ன ? போதிய உணவு இல்லாத காரணமா அல்லது, *குடி தண்ணீர் சரியாக இல்லாத காரணமா என்பதைத் தெரி விக்க முடியுமா ?

THE HON. SRI M. A. MANICKAVELU : இந்த வைசூரி நோய் ஐந்தாறு வருஷங்களுக்கு ஒரு தடவை வருகிறது. முன்னால் 1950-51ல் வந்தது. பிறகு, 1957-58ல் வந்தது. இப்பொழுது கொஞ்சம்